



प्रेस नोट

श्री राजकुमार,अपर पुलिस महानिदेशक,बरेली जोन द्वारा पुलिस उप महानिरीक्षक मुरादाबाद परिक्षेत्र एवं जोन के जनपद प्रभारियों, अपर पुलिस अधीक्षक, क्षेत्राधिकारी, थाना प्रभारी एवं अन्य फोर्स को गूगल मीट के माध्यम से वीडियो कॉन्फ्रेन्सिंग कर कॉवड़ यात्रा /मोहर्रम एवं जनता की शिकायतों के निस्तारण के सम्बन्ध में आवश्यक दिशा-निर्देश दिये गये

आज दिनांक 19.07.22 को श्री राजकुमार, अपर पुलिस महानिदेशक, बरेली जोन द्वारा पुलिस उप महानिरीक्षक मुरादाबाद परिक्षेत्र / जनपद बरेली, बदायूँ, मुरादाबाद, रामपुर, अमरोहा, सम्भल व बिजनौर के जनपद प्रभारियों, अपर पुलिस अधीक्षक, क्षेत्राधिकारी, थाना प्रभारी एवं थानों पर मौजूद उ0नि0, मुख्य आरक्षी एवं आरक्षीगण को गूगल मीट के माध्यम से कॉवड़ यात्रा /मोहर्रम एवं जनता की शिकायतों के निस्तारण के सम्बन्ध में आवश्यक दिशा-निर्देश दिये गये:-

- 1- सभी कॉवड़ जत्थेदारों के साथ पुनः मीटिंग कर लें तथा उनको अवगत करायें कि कोई भी वाहन की छत पर बैठकर या खड़े होकर यात्रा न करें, पुलिस प्रशासन द्वारा निर्धारित मार्ग पर ही अपने वाहन से अथवा पैदल यात्रा करें।
- 2- कॉवड़ यात्रा के दौरान डीजे की आवाज मानक के अनुसार रखी जाये तथा केवल धार्मिक गीत ही बजाये जाये।
- 3- श्रावण माह में कॉवड़ यात्रा के दृष्टिगत मार्ग एवं मन्दिरों पर उचित पुलिस प्रबन्ध कराना सुनिश्चित करें तथा मन्दिरों पर श्रद्धालुओं की सुरक्षा हेतु सीसीटीवी कैमरों से निगरानी कराना सुनिश्चित करें।
- 4- कॉवड़ यात्रा के दृष्टिगत सभी जनपद ट्रैफिक डायवर्जन प्लान की पुनः समीक्षा कर लें तथा उसका कड़ाई से पालन करायें, इसमें किसी प्रकार की लापरवाही न बरती जाये।
- 5- गौकशी की घटनाओं पर पूर्णतः अंकुश लगायें। विगत 10 वर्षों में गौकशी की घटनाओं में प्रकाश में आये अभियुक्तगण का सत्यापन अवश्य करा लिया जाये।

6- सभी थाना प्रभारी अपने क्षेत्र के धर्मगुरुओं/जनप्रतिनिधि/ग्राम प्रधानों/व्यापारीगण एवं मीडिया बन्धुओं के साथ लगातार संवाद स्थापित बनाये रखें जिससे आवश्यकता पड़ने पर आप उनकी मदद ले सकते।

7- सभी मंदिरों/धार्मिक स्थलों पर सुरक्षा के पुख्ता प्रबन्ध करा लिये जायें। देर रात्रि में थानाक्षेत्र की पोस्टर पार्टी द्वारा सभी धार्मिक स्थलों की चौकिसी की जाये।

8- यदि कोई घटना घटित होती है तो सूचना पर त्वरित कार्यवाही करते हुये तुरन्त घटनास्थल पर अधिक से अधिक संख्या में पुलिस बल पहुँच जाये तथा घटना के पश्चात मौके पर लोगों से वार्ता कर शान्ति व्यवस्था बहाल की जाये।

9- सभी अधिकारीगण प्राथमिकता के आधार पर जनता की शिकायतों का निस्तारण करायें तथा थाना स्तर पर भी जनता की शिकायतों के निस्तारण की समीक्षा की जाये।

10- मोहर्रम पर्व के दृष्टिगत सभी आयोजनकर्ता से वार्ता कर लें तथा सभी जुलूस परम्परागत मार्गों से निकले। ताजियों की ऊँचाई आदि के सम्बन्ध में अभी से ड्यूटी लगा दी जाये।